

स्वच्छता के प्रति जागरूकता फैलाने साइकिल रैली आज

रायपुर. स्वच्छता के प्रति जागरूकता फैलाने इंडियन इंस्टीट्यूट ऑफ मैनेजमेंट (आईआईएम) ने शनिवार को साइकिल रैली का आयोजन किया है. रैली सुबह 7.30 बजे केनाल लिंकिंग रोड तेलीबांधा से प्रारंभ होगी. रैली में 50 से अधिक साइकिल चालक शामिल होंगे. आईआईएम से प्राप्त जानकारी के अनुसार रैली में स्कूल, कॉलेज के विद्यार्थियों के अलावा विभिन्न साइकिल क्लब के सदस्य भी शामिल होंगे. गौरतलब है कि आईआईएम की ओर से 12 फरवरी को रायपुर मैराथन का आयोजन किया जाएगा. साइकिल रैली उसी आयोजन का हिस्सा है. आईआईएम के छात्र स्वच्छ भारत अभियान के अंतर्गत विभिन्न कार्यक्रम आयोजित कर रहे हैं. इसी के अंतर्गत रैली और मैराथन का आयोजन किया जा रहा है. छात्र अभियान के तहत नुक्कड़ नाटक, दीवार पेंटिंग, मानव श्रृंखला बनाकर लोगों को स्वच्छता के प्रति जागरूक कर रहे हैं.